

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀದೇವರಾಜಗುರುಭಿರನುಗೃಹೀತಾ
|| ಉತ್ತರದಿನಚರ್ಯಾ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಉತ್ತರದಿನಚರ್ಯಾ ॥

ಅಥ ಗೋಷ್ಠೀಂ ಗರಿಷ್ಠಾನಾಮಧಿಷ್ಠಾಯ ಸುಮೇಧಸಾಂ |
ವಾಕ್ಯಾಲಂಕೃತಿವಾಕ್ಯಾನಾಂ ವ್ಯಾಖ್ಯಾತಾರಂ ನಮಾಮಿ ತಂ || ೧ ||

ಸಾಯಂತನಂ ತತಃ ಕೃತ್ವಾ ಸಮ್ಯಗಾರಾಧನಂ ಹರೇಃ |
ಸ್ವೈರಾಲಾಪೈಃ ಶುಭೈಶ್ಚೋಕ್ತಾನ್ನಂದಯಂತಂ ನಮಾಮಿ ತಂ || ೨ ||

ತತಃ ಕನಕಪರ್ಯಂಕೇ ತರುಣದ್ಯುಮಣಿದ್ಯುತೌ |
ವಿಶಾಲವಿಮಲಶ್ಲಕ್ಷ್ಣ ತುಂಗತೂಲಾಸನೋಜ್ಜ್ವಲೇ || ೩ ||

ಸಮಗ್ರಸೌರಭೋದ್ಗಾರನಿರಂತರದಿಗಂತರೇ |
ಸೋಪಧಾನೇ ಸುಖಾಸೀನಂ ಸುಕುಮಾರೇ ವರಾಸನೇ || ೪ ||

ಉನ್ಮಿಲತ್ವದ್ಮಗರ್ಭದ್ಯುತಿತಲಮುಪರಿ ಕ್ಷೀರಸಂಘಾತಗೌರಂ
ರಾಕಾಚಂದ್ರಪ್ರಕಾಶಪ್ರಚುರನಖಮಣಿದ್ಯೋತವಿದ್ಯೋತಮಾನಂ |
ಅಂಗುಲ್ಯಗ್ರೇಷು ಕಿಂಚಿನ್ನತಮತಿಮೃದುಲಂ ರಮ್ಯಜಾಮಾತ್ಮಯೋಗೀ
ದಿವ್ಯಂ ತ್ವತ್ಪಾದಯುಗ್ಮಂ ದಿಶತು ಶಿರಸಿ ಮೇ ದೇಶಿಕೇಂದ್ರೋ
ದಯಾಲುಃ || ೫ ||

ತ್ವಂ ಮೇ ಬಂಧುಸ್ತ್ವಮಸಿ ಜನಕಸ್ತ್ವಂ ಸಖಾ ದೇಶಿಕಸ್ತ್ವಂ
ವಿದ್ಯಾ ವೃತ್ತಂ ಸುಕೃತಮತುಲಂ ವಿತ್ತಮಪ್ಯುತ್ತಮಂ ತ್ವಂ |
ಆತ್ಮಾ ಶೇಷೀ ಭವಸಿ ಭಗವನ್ನಾಂತರಶ್ಚಾಸಿತಾ ತ್ವಂ
ಯದ್ವಾ ಸರ್ವಂ ವರವರಮುನೇ! ಯದ್ಯದಾತ್ಮಾನುರೂಪಂ || ೬ ||

ಅಗ್ರೇ ಪಶ್ಚಾದುಪರಿ ಪರಿತೋ ಭೂತಲಂ ಪಾರ್ಶ್ವತೋ ಮೇ
ಮೌಳೌ ವಕ್ತ್ರೇ ವಪುಷಿ ಸಕಲೇ ಮಾನಸಾಂಭೋರುಹೇ ಚ |

ದರ್ಶಂದರ್ಶಂ ವರವರಮುನೇ! ದಿವ್ಯಮಂಘ್ರಿದ್ವಯಂ ತೇ
ನಿತ್ಯಂ ಮಜ್ಜನ್ನಮೃತಜಲಧೌ ನಿಸ್ತರೇಯಂ ಭವಾಬ್ಧಿಂ || ೭ ||

ಕರ್ಮಾಧೀನೇ ವಪುಷಿ ಕುಮತಿಃ ಕಲ್ಪಯನ್ನಾತ್ಮಭಾವಂ
ದುಃಖೇ ಮಗ್ನಃ ಕಿಮಿತಿ ಸುಚಿರಂ ದೂಯತೇ ಜಂತುರೇಷಃ |
ಸರ್ವಂ ತ್ಯಕ್ತ್ವಾ ವರವರಮುನೇ! ಸಂಪ್ರತಿ ತ್ವತ್ಪ್ರಸಾದಾತ್
ದಿವ್ಯಂ ಪ್ರಾಪ್ತುಂ ತವ ಪದಯುಗಂ ದೇಹಿ ಮೇ ಸುಪ್ರಭಾತಂ || ೮ ||

ಯಾ ಯಾ ವೃತ್ತಿಮರ್ನಸಿ ಮಮ ಸಾ ಜಾಯತಾಂ ಸಂಸ್ಮೃತಿಸ್ತೇ
ಯೋ ಯೋ ಜಲ್ಪಸ್ವ ಭವತು ವಿಭೋ! ನಾಮಸಂಕೀರ್ತನಂ ತೇ |
ಯಾ ಯಾ ಚೇಷ್ಟಾ ವಪುಷಿ ಭಗವತ್! ಸಾ ಭವೇದ್ವಂದನಂ ತೇ
ಸರ್ವಂ ಭೂಯಾದ್ವರವರಮುನೇ! ಸಮ್ಯಗಾರಾಧನಂ ತೇ || ೯ ||

ಅಪಗತಮದಮಾನೈರಂತಿಮೋಪಾಯನಿಷ್ಠೈಃ
ಅಧಿಗತಪರಮಾರ್ಥೈರರ್ಥಕಾಮಾನಪೇಕ್ಷೈಃ |
ನಿಖಿಲಜನಸುಹೃದ್ಭಿರ್ನಿರ್ಜಿತಕ್ರೋಧಲೋಭೈಃ
ವರವರಮುನಿಭೃತ್ಪ್ರಸು ಮೇ ನಿತ್ಯಯೋಗಃ || ೧೦ ||

ಇತಿ ಸ್ತುತಿನಿಬಂಧೇನ ಸೂಚಿತಸ್ವಮನೀಷಿತಾರ್ಥ |
ಭೃತ್ಯಾ ಪ್ರೇಮಾದ್ರಯಾ ದೃಷ್ಟ್ಯಾ ಸಿಂಚಂತಂ ಚಿಂತಯಾಮಿ ತಂ || ೧೧ ||

ಅಥ ಭೃತ್ಯಾನನುಜ್ಞಾಪ್ಯ ಕೃತ್ವಾ ಚೇತಶ್ಯುಭಾಶ್ರಯೇ |
ಶಯನೀಯಂ ಪರಿಷ್ಕೃತ್ಯ ಶಯಾನಂ ಸಂಸ್ಮರಾಮಿ ತಂ || ೧೨ ||

ದಿನಚರ್ಯಾಮಿಮಾಂ ದಿವ್ಯಾಂ ರಮ್ಯಜಾಮಾತ್ರಯೋಗಿನಃ |
ಭಕ್ತ್ಯಾ ನಿತ್ಯಮನುಧ್ಯಾಯೇ ಪ್ರಾಪ್ನೋತಿ ಪರಮಂ ಪದಂ || ೧೩ ||

|| ಇತಿ ಉತ್ತರದಿನಚರ್ಯಾ ಸಮಾಪ್ತಾ ||